

DEPOSITION OF WITNESS
(Chapter XXIII Code of Criminal Procedure)

IN THE COURT OF : THE ADDITIONAL DISTRICT & SESSIONS COURT,
CHENGALPATTU.

Calendar ...
Miscellaneous ...
Preliminary Register ...
Sessions ...

SC.No.153/2007

Deposition of witness for Prosecution L.W.9
..... Defence P.W.6
.... Court

Name : திரு.மாரிமுத்து த/பெ.பெருமாள்சாமி
Caste :
Calling :
Religion :
Age :

Solemnly affirmed in accordance with the provisions of Act X of 1872 of the day of 23.11.2021

முதல் விசாரணை:

நான் பெருங்குடியில் குடியிருக்கிறேன். நான் அரிசி கடை வைத்துள்ளேன். 2006ம் வருடம் இரண்டாவது மாதம் ஒரு நாள் நான் கடையில் இருந்தேன். என் தம்பி காயிலாங்கடை வைத்துள்ளார். காயிலாங்கடையில் 3 பேரை கொலை செய்து விட்டதாக சொன்னார்கள். நான் என் தம்பி கடைக்கு போனேன். நான் சும்மா வேடிக்கை பார்த்தேன். என் தம்பி கடைக்கு முன்னால் கொலை நடந்ததாக சொல்லப்படும் இடத்திலிருந்து மண்ணில் இருந்து ரத்தம் எடுத்தார்கள், சிறிய கற்களில் ரத்தம் இருந்தது, அதையும் எடுத்தார்கள். துரைப்பாக்கம் போலீஸ் எழுதினார்கள். என் தம்பி கடை என்பதால் என்னிடம் கையெழுத்து போட்டார்கள், நான் போட்டேன். பார்வை மகசரில் உள்ள இரண்டாவது கையெழுத்து என்னுடையது தான். கைப்பற்றுதல் மகசரிலுள்ள இரண்டாவது கையெழுத்து என்னுடையது தான். மண், கல் எடுத்தது பற்றி அவற்றில் எழுதியுள்ளது. பார்வை மகசர் மற்றும் கைப்பற்றுதல் மகசர் ஆகியவை முறையே அ.சா.ஆ.4 மற்றும் அ.சா.ஆ.5. போலீசார் என்னை விசாரித்தார்கள்.

குறுக்கு விசாரணை (எதிரி தரப்பில்):-

நான் கையெழுத்து போட்ட பேப்பர்களில் என்ன எழுதியுள்ளது என தெரியாது என்றாலும், போலீசார் கேட்டு கொண்டதற்கிணங்க கையெழுத்து போட்டேன் என்றாலும் சரிதான். நான் என்

தம்பி கடைக்கு அன்றைய தினம் போகவில்லை என்றாலும், என் தம்பி திருட்டு பொருள் வாங்குபவர் என்றாலும், அதனால் தான் போலீசார் சொன்னதற்கிணங்க காவல் நிலையத்தில் வைத்து கையெழுத்து போட்டேன் என்றாலும் சரியல்ல. நான், எனது தம்பி, நாகராஜ் ஆகியோர்களை காவல் நிலையத்தில் வைத்து தான் கையெழுத்து போட்டோம் என்றால் சரியல்ல, சம்பவ இடத்தில் வைத்து தான் கையெழுத்து போட்டோம். என் முன்னிலையில் மண், கல் எடுக்கவில்லை என்றாலும், போலீசார் சொல்லி கொடுத்து சாட்சியம் அளிக்கிறேன் என்று சொன்னாலும் சரியல்ல.

மறு விசாரணை:-

இல்லை.

DEPOSITION OF WITNESS
(Chapter XXIII Code of Criminal Procedure)

IN THE COURT OF : THE ADDITIONAL DISTRICT & SESSIONS COURT,
CHENGALPATTU.

Calendar ...
Miscellaneous ...
Preliminary Register ...
Sessions ...

SC.No.153/2007

Deposition of witness for Prosecution L.W.7
..... Defence P.W.7
.... Court

Name : திரு.கிருஷ்ணசாமி த/பெ.பெருமாள்சாமி
Caste :
Calling :
Religion :
Age :

Solemnly affirmed in accordance with the provisions of Act X of 1872 of the day of 23.11.2021

முதல் விசாரணை:

நான் துரைப்பாக்கத்தில் குடியிருக்கிறேன். நான் இரும்பு கடை வைத்துள்ளேன். அ.சா.6 என் அண்ணன். அந்தோணி, சக்திவேல், சரவணன், குமார், ஆனந்த், ஆண்டாள் அம்மாள், பாபு ஆகியோர் குப்பையில் இருந்து பிளாஸ்டிக் பொருட்களை எடுத்து என்னிடம் விலைக்கு கொடுப்பார்கள். பாபுவிற்கு ஒரு நாள் வெள்ளி மோதிரம் கிடைத்தது. அவர்களுக்குள் அதனால் சண்டை வந்தது. ஆண்டாள் அம்மாள் சண்டை போடாதீர்கள் என்று தட்டி கேட்டுள்ளார். ரமேஷ், வேலு, அந்தோணிராஜ் ஆகிய மூவரும் ஆண்டாள் அம்மாளை மிரட்டியிருக்கிறார்கள். காலையில் வரும் போது ஆண்டாள் அம்மாள், குமார், ஆனந்த் ஆகியோர் என் கடைக்கு பக்கத்தில் இறந்து கிடந்தார்கள். நான் துரைப்பாக்கம் காவல் நிலையத்திற்கு போன் செய்தேன். வேலு, அந்தோணிராஜ், ரமேஷ் ஆகியோர்கள் நான் மேலே சொன்னவாறு பேசியதை, கேட்டு நான் சொல்லியுள்ளேன். போலீசார் என்னை விசாரித்தார்கள்.

குறுக்கு விசாரணை (எதிரிகள் தரப்பில்):-

வெள்ளி மோதிரம் சம்பந்தமாகவும், அதை திருடி கொடுத்தது பற்றியும் எனக்கு நேரடியாக தெரியாது என்றால் சரிதான். சம்பவ காலத்திற்கு முன்பு 7, 8 வருடங்களாக நான் காயிலாங்கடை நடத்தி வந்தேன். எனது கடைக்கும் சீவரன் குப்பை மேட்டிற்கும் இடையில் 2 கிலோ மீட்டர்

தூரமிருக்கும். நான் திருட்டு பொருள் வாங்கும் வழக்கம் உண்டு என்றாலும், அதனால் போலீசார் சொல்லி கொடுத்த படி நான் சாட்சியம் அளிக்கிறேன் என்று சொன்னாலும் சரியல்ல. முதல் விசாரணையில் சொல்லியவை அனைத்தும் எனக்கு நேரடியாக தெரியாது என்றாலும், போலீசார் சொல்லி கொடுத்து நான் அவ்வாறு கூறுகின்றேன் என்று சொன்னாலும் சரியல்ல. காயிலாங்கடை நடத்துவதற்கு போலீசார் துணை வேண்டுமென்பதால் நான் போலீசார் கேட்டு கொண்டதற்கிணங்க உண்மைக்கு புறம்பாக சாட்சியம் அளிக்கிறேன் என்று சொன்னாலும் சரியல்ல.

மறு விசாரணை:-

இல்லை.

DEPOSITION OF WITNESS
(Chapter XXIII Code of Criminal Procedure)

IN THE COURT OF : THE ADDITIONAL DISTRICT & SESSIONS COURT,
CHENGALPATTU.

Calendar ...
Miscellaneous ...
Preliminary Register ...
Sessions ...

SC.No.153/2007

Deposition of witness for Prosecution L.W.10
..... Defence P.W.8
.... Court

Name : திரு.கிருஷ்ணன்
Caste :
Calling :
Religion :
Age :

Solemnly affirmed in accordance with the provisions of Act X of 1872 of the day of 07.12.2021

முதல் விசாரணை:

நான் பெரும்பாக்கம் என்ற கிராமத்தில் கிராம நிர்வாக அலுவலராக பணிபுரிந்து ஓய்வு பெற்று நன்மங்கலம் கிராமத்தில் குடியிருக்கின்றேன். 2006ம் வருடம் நான் துரைப்பாக்கம் கிராமத்தில் கிராம நிர்வாக அலுவலராக பணிபுரிந்த காலத்தில் 12.02.2006 அன்று நானும் எனது உதவியாளர் முரளி என்பவரும் வேலை நிமித்தமாக கண்ணகிநகர் சென்று விட்டு திரும்ப வந்த போது கண்ணகிநகர் மைதானத்திற்கு பின்புறம் துரைப்பாக்கம் காவல் ஆய்வாளர் இரண்டு நபர்களை விசாரித்து கொண்டிருந்தார். அவர்கள் பெயரை நான் பின்னால் தெரிந்து கொண்டேன். அந்தோணி தாஸ் என்கிற அந்தோணி ராஜ், ரமேஷ் என தெரிந்து கொண்டேன். அந்தோணி என்பவர் மாலை 4.40 மணிக்கு கொடுத்த வாக்குமூலத்தில் நானும் முரளியும் சாட்சியாக இருந்து கையெழுத்து போட்டோம். மாலை 5.50 மணிக்கு ரமேஷ் என்பவர் கொடுத்த வாக்குமூலத்தில் நானும் முரளியும் சாட்சியாக இருந்து கையெழுத்து போட்டோம். பிறகு அந்தோணி வீட்டிலிருந்து இரவு 7.00 மணிக்கு இரண்டு உருட்டு கட்டைகளை ஆய்வாளர் கைப்பற்றினார். அதன் பிறகு ரமேஷ் என்பவர் ஸ்ரீவரம் குப்பைமேட்டில் உள்ள முள்புதரிலிருந்து ரத்தக்கறை படிந்த கத்தி போன்ற ராடு ஒன்றை எடுத்து கொடுக்க ஆய்வாளர் அதனை கைப்பற்றினார். அந்தோணி கொடுத்த ஒப்புதல் வாக்குமூலத்திலுள்ள முதல் கையெழுத்து என்னுடையது தான். ரமேஷ்

கொடுத்த ஒப்புதல் வாக்குமூலத்திலுள்ள முதல் கையெழுத்து என்னுடையது தான். உருட்டு கட்டைகள் கைப்பற்றியதற்கான மகசர் அ.சா.ஆ.6. கத்தி போன்ற ராடு கைப்பற்றியதற்கான மகசர் அ.சா.ஆ.7. போலீசார் என்னை விசாரித்தார்கள்.

குறுக்கு விசாரணை (1ம் எதிரி தரப்பில்):-

இல்லை (கற்றறிந்த வழக்கறிஞர் ஆஜர்)

குறுக்கு விசாரணை (2ம் எதிரி தரப்பில்):-

இல்லை

மறு விசாரணை:-

இல்லை.

DEPOSITION OF WITNESS

(Chapter XXIII Code of Criminal Procedure)

IN THE COURT OF : THE ADDITIONAL DISTRICT & SESSIONS COURT,
CHENGALPATTU.

Calendar ...
Miscellaneous ...
Preliminary Register ...
Sessions ...

SC.No.153/2007

Deposition of witness for Prosecution L.W.14
..... Defence P.W.9
.... Court

Name : திரு.ராஜேந்திரன்

Caste :

Calling :

Religion :

Age :

Solemnly affirmed in accordance with the provisions of Act X of 1872 of the day of 07.12.2021

முதல் விசாரணை:

நான் தற்போது செம்மஞ்சேரி காவல் நிலையத்தில் உதவி ஆய்வாளராக பணிபுரிந்து வருகிறேன். 2006ம் வருடம் நான் துரைப்பாக்கம் காவல் நிலையத்தில் தலைமை காவலராக பணியிலிருந்த போது குற்ற எண்.128/2006 வழக்கில் இறந்துபோன 3 நபர்களது பிரேதத்தை ஆய்வாளர் உத்தரவின் பேரில் ராயப்பேட்டை அரசு மருத்துவமனையில் ஒப்படைத்து பிரேத கூராய்வு முடிந்தவுடன் பிரேதங்களை அவர்களது உறவினர்களிடம் நல்லடக்கத்திற்காக ஒப்படைத்தேன். ரத்தக்கறை படிந்த துணிமணிகளை ஆய்வாளர் வசம் ஒப்படைத்தேன். ஆய்வாளர் என்னை விசாரித்தார்.

குறுக்கு விசாரணை (1ம் எதிரி தரப்பில்):-

நான் சொன்ன நாளில் ரத்தக்கறை படிந்த துணிகளை ஆய்வாளர் வசம் ஒப்படைக்கவில்லை என்றால் சரியல்ல.

குறுக்கு விசாரணை (2ம் எதிரி தரப்பில்):-

இல்லை

மறு விசாரணை:-

இல்லை.

DEPOSITION OF WITNESS
(Chapter XXIII Code of Criminal Procedure)

IN THE COURT OF : THE ADDITIONAL DISTRICT & SESSIONS COURT,
CHENGALPATTU.

Calendar ...
Miscellaneous ...
Preliminary Register ...
Sessions ...

SC.No.153/2007

Deposition of witness for Prosecution L.W.15
..... Defence P.W.10
.... Court

Name : டாக்டர்.பாஸ்கர்
Caste :
Calling :
Religion :
Age :

Solemnly affirmed in accordance with the provisions of Act X of 1872 of the day of 01.03.2022

முதல் விசாரணை:

நான் கீழ்ப்பாக்கம் அரசு மருத்துவமனையில் தலைமை பேராசிரியராக பணிபுரிந்து பணி ஓய்வு பெற்று தற்போது மேல்மருவத்தூரில் குடியிருக்கிறேன். 2006ம் வருடம் நான் சென்னை அரசு மருத்துவமனையில் தலைமை பேராசிரியராக பணியிலிருந்த போது 12.02.2006ம் தேதி துரைப்பாக்கம் காவல் நிலைய ஆய்வாளரிடமிருந்து பெறப்பட்ட வேண்டுகோளை பெற்று காவல் நிலைய குற்ற எண்.128/2006 என்ற வழக்கில் தொடர்புடைய குமார் என்கிற 45 வயதுடைய ஆணின் பிரேதத்தினை சடல கூராய்வு செய்தேன். வேண்டுகோள் கடிதத்தை தலைமை காவலர் ராஜேந்திரன், காவலர் எண்.8454 என்பவர் கொடுத்து, பிரேதத்தை அடையாளம் காட்டினார். பிரேத பரிசோதனையின் போது பிரேதத்தின் உடலில் பிண விரைப்பு தன்மை காணப்பட்டது. பிரேதத்தின் உடலில் 13 புறக்காயங்கள் காணப்பட்டன.

காயம் எண்.1 - வலது கன்னத்தில் 3 x 2 செ.மீ. அளவில் சிராய்ப்பு காயம்

காயம் எண்.2 - முதுகின் மேற்புறம் நடுபகுதியில் 4.5 x 2 செ.மீ. அளவில் சிராய்ப்பு காயம்

காயம் எண்.3 - பரு உடலின் பின்புற நடுபகுதியில் 13.5 x 3.5 முதல் 4.5 செ.மீ. x உடலின் உட்பகுதி ஆழம் வரையிலான, சாய்வான, அகற்று, அகழ்ந்த வெட்டு காயம்.

காயம் எண்.4 - கழுத்தின் கீழ்ப்பகுதியில் இடப்புறம் மற்றும் பின்புறத்தில் 2 செ.மீ. இடைவெளியில்

6.5 செ.மீ. x 0.5 x 0.5 செ.மீ. அளவில் மூன்று சிராய்ப்பு காயங்கள்.

காயம் எண்.5 - தோலின் இடப்புறம் பின்பகுதியில் 7 x 0.5 x 0.5 செ.மீ. அளவில் சிராய்ப்பு காயம்

காயம் எண்.6 - கழுத்தின் கீழ்பகுதியின் இடப்புறம் மற்றும் தோளில் 2 x 2 செ.மீ. அளவில் ரத்தம் கன்றிய காயம்.

காயம் எண்.7 - முதுகின் நடுப்பகுதியில் 11 x 0.5 x 0.5 செ.மீ. அளவில் சிராய்ப்பு காயம்.

காயம் எண்.8 - முதுகின் கீழ்பகுதியில் குறுக்காக, சாய்வான 9.5 x 0.5 x 0.5 செ.மீ. அளவில் சிராய்ப்பு காயம்.

காயம் எண்.9 - உச்சந்தலையின் வலப்புறம், வலது காதின் பின்புறம் உள்ள எலும்பு புடைப்பிற்கு 12 செ.மீ. மேற்பகுதியில் 8.5 x 3 செ.மீ. x எலும்பு ஆழம் வரையிலான சாய்வான வெட்டு காயம்.

இதன் ஆழ்பகுதியில் உச்சந்தலையின் வலப்புற எலும்பின் புறத்தட்டு வெட்டுப்பட்டு காணப்பட்டது.

காயம் எண்.10 - தலையின் இடப்புறம் நீழ்வாக்கில் இடது காதின் பின்புறமுள்ள எலும்பு புடைப்பிற்கு 10 முதல் 13 செ.மீ. மேல்புறத்தில் 18 x 2 முதல் 4 செ.மீ. x தலைக்கோட்டின் உட்பகுதி ஆழம் வரையிலான, சாய்வான, அகன்ற, ஆழ்ந்த வெட்டு காயம். இதன் ஆழ்பகுதியில் தலைக்கோட்டின் வலப்புற எலும்புகள் இரண்டும் முற்றாக துண்டிக்கப்பட்டிருந்தது.

காயம் எண்.11 - தலையின் இடப்புறம் நீழ்வாக்கில் காயம் எண்.10க்கு 4 செ.மீ. மேல்புறத்தில் 8 x 3 x எலும்பு ஆழம் வரையிலான வெட்டு காயம்.

காயம் எண்.12 - தலையின் இடப்புறம் நீழ்வாக்கில் தலை, காது ஆகிய பகுதிகளில் 5.5 செ.மீ. x 2 x 1 செ.மீ. அளவிலான வெட்டு காயம். இடது செவி மடல் துண்டிக்கப்பட்டு காணப்பட்டது.

மேற்கொண்டு ஆய்ந்து பார்க்கையில் தலையை சார்ந்த திசுக்கள் வலப்புறம் 4 x 3 செ.மீ. அளவிலும், இடப்புறம் 11 x 7.5 செ.மீ. அளவிலும் ரத்தம் கன்றி காணப்பட்டது. வலப்புற தலைக்கூட்டு எலும்பு 4 x 1 x 0.5 செ.மீ. அளவில் வெட்டு பட்டு காணப்பட்டது. தலையின் இடப்புறம் பக்கவாட்டு மற்றும் இடப்புற எலும்புகள் 9 x 4 செ.மீ. அளவில் முறிவுற்றும், உட்குழிந்தும் காணப்பட்டது. தலையின் பக்கவாட்டு மற்றும் பின்புற எலும்புகளுக்கு இடையிலான இணைப்பு விரிசலுற்று காணப்பட்டது. தலையை சார்ந்த மூளை கோளங்களில் உறைகளின் அடிப்பரப்பில் குருதி கசிந்து காணப்பட்டது. இடப்புற பெரு மூளை வெடுப்பகுதியில் சிதைந்தும், வெளிகசிந்தும்

காணப்பட்டது. நாவடி எலும்பு, குரல்வலை எலும்பு ஆகியவற்றில் குறிப்பிடத்தக்க மாற்றம் இல்லை. விலா கூடு, இதயம், நுரையீரல் மற்றும் உள்நுறுப்புக்களில் குறிப்பிடத்தக்க மாற்றம் எதுவுமில்லை. கழுத்தின் இடப்புற திசுக்கள் பரவலாக ரத்தம் கன்றி காணப்பட்டது.

ஆகையினால் மேற்குறிப்பிடப்பட்ட நபர் தான் உற்ற தலை காயங்களின் காரணமாக இறந்தார் என்று சான்றளித்தேன். அந்த சான்று அ.சா.ஆ.8.

அதே நாளில் ஆண்டாள் எனும் 36 வயதுடைய பெண்ணின் உடலை நண்பகல் 12.05 மணிக்கு பிரேத கூராய்வு தொடங்கப்பட்டது. பிரேதத்தின் உடலில் முற்றாக விரைப்பு தன்மை காணப்பட்டது. பிரேதத்தின் உடலில் 10 புறக்காயங்கள் காணப்பட்டன.

காயம் எண்.1 - நெற்றியின் வலப்புறம் $3.5 \times 2 \times 1$ செ.மீ. அளவிலான செதுக்கப்பட்ட காயம். அதன் வெளிக்கோணங்கள் குறுகியும், விளிம்புகள் சீராக வெட்டுப்பட்டும் காணப்பட்டன.

காயம் எண்.2 - நெற்றியின் வலப்புறம் $4.5 \times 2.5 \times 1$ செ.மீ. அளவிலான இன்னொரு செதுக்கப்பட்ட காயம்.

காயம் எண்.3 - இடது கன்னந்தடுப்பு எலும்பு பகுதியில் $4.5 \times 2.5 \times$ எலும்பு ஆழம் வரையிலான செதுக்கப்பட்ட காயம்.

காயம் எண்.4 - முகத்தின் இடப்புறம், மேல் உதடு, கன்னம் ஆகியவற்றில் குறுக்காக $7 \times 0.5 \times 0.5$ செ.மீ. அளவிலான வெட்டு காயம்.

காயம் எண்.5 - முகத்தின் இடப்புறம், இடப்புற நாசி, மற்றும் உதடுகளின் குறுக்காக $3 \times 1.5 \times$ மூக்கின் உட்புற ஆழம் வரையிலான வெட்டு காயம்.

காயம் எண்.6 - நெற்றியின் இடப்புறம், இடது புருவத்திற்கு 2 செ.மீ. மேற்புறத்தில் குறுக்காக $4 \times 0.5 \times 0.5$ செ.மீ. அளவிலான வெட்டு காயம்.

காயம் எண்.7 - இடது காதின் நடுப்பகுதி, தலையின் இடப்புறம் மற்றும் டமுரகத்தில் $6 \times 2 \times 1$ செ.மீ. அளவிலான வெட்டு காயம். இடது காது மடல் துண்டிக்கப்பட்டும், இடப்புற பக்கவாட்டு எலும்பு துண்டிக்கப்பட்டும் காணப்பட்டது

காயம் எண்.8 - இடது காதின் மேற்பகுதி மற்றும் தலையின் இடப்புறம் $8 \times 2.5 \times$ எலும்பு ஆழம் வரையிலான வெட்டு காயம். இதனால் இடது காது மடலும், அதை சார்ந்த தலையின் இடப்புற திசுக்களும் துண்டிக்கப்பட்டு காணப்பட்டது. இதன் ஆழ்பகுதியில் தலையின் இடப்புற எலும்பு 4.5

x 3 செ.மீ. அளவில் உடைந்தும், உட்பிழிந்தும், மூளையை சார்ந்த சவ்வு கிழிந்தும் காணப்பட்டதை உணர முடிந்தது.

காயம் எண்.9 - காது மடல் 4 செ.மீ. பின்புறமாக 4 x 2 x எலும்பு அளவு. அளவிலான வெட்டு காயம். இதன் ஆழ்பகுதியில் எலும்புகள் உடைந்தும், உட்பிழிந்தும் காணப்பட்டது.

காயம் எண்.10 - இடப்புற நாசியை சார்ந்து 3 x 1 x 1.5 செ.மீ. அளவிலான வெட்டு காயம்.

மேற்கொண்டு ஆய்ந்து பார்க்கையில் உச்சந்தலையை சார்ந்த திசுக்கள் தலையின் வலப்புறம் 8 x 5 செ.மீ. அளவிலும், தலையின் இடப்புறம் திசுக்கள் 14 x 8 செ.மீ. அளவிலும், ரத்தம் கன்றி காணப்பட்டது. தலையின் இடப்புற பக்கவாட்டு எலும்பு காயம் எண்.8 மற்றும் 9ன் ஆழ்பகுதியில் முறிந்தும், உட்பிழிந்தும் காணப்பட்டது. காயம் எண்.7ன் ஆழ்பகுதியில் தலையின் இடப்புற பக்கவாட்டு எலும்பில் வெட்டு காயம் காணப்பட்டது. புழிந்து காணப்பட்ட எலும்பின் விரிசல்கள் தலைக்கூட்டின் அடிப்பகுதி வரை பரவி காணப்பட்டது. மூளை கோளத்தை சார்ந்த உறைகள் கிழிந்தும், அதன் ஆழ்பகுதியில் ரத்தம் கசிந்தும் காணப்பட்டது. இடப்புற பெருமூளையின் வெளிப்பகுதியின் மேற்பரப்பில் மூளைக் கோளங்கள் ரத்தம் கன்றி காணப்பட்டது. தலைக்கூட்டின் அடிப்பரப்பு முன் மற்றும் நடு பகுதியில் விரிசல் உற்று காணப்பட்டது. முகத்தை சார்ந்த கன்னகதுப்பு எலும்பும், மேல்தாடை எலும்பும் முறிவுற்றும், அதை சார்ந்த திசுக்கள் ரத்தம் கன்றியும் காணப்பட்டது. நாவடி எலும்பு, குரல்வலை எலும்பு மற்றும் கழுத்து புற திசுக்களில் குறிப்பிடத்தக்க மாற்றம் இல்லை. இதயம், இரைப்பை, கல்லீரல், மண்ணீரல், சிறுநீரகங்கள் ஆகியவை வெளிறி காணப்பட்டது. நுரையீரலில் குருதி தேக்கமுற்ற காணப்பட்டது. கர்ப்பப்பை, சிறுநீர்ப்பை, இடுப்பு எலும்பு மற்றும் முதுகு எலும்பு ஆகியவற்றில் மாற்றம் ஏதுமில்லை.

ஆகையினால் மேற்குறிப்பிடப்பட்ட நபர் தான் உற்ற தலைக்காயங்களின் காரணமாக இறந்துள்ளார் என்று சான்றிதழ்வுள்ளேன். அந்த அறிக்கை அ.சா.ஆ.9.

அதே நாளில் பிற்பகல் 1.40 மணிக்கு 19 வயதுடைய ஆணந்தன் என்பவருடைய உடலை பிரேத கூராய்வு தொடங்கப்பட்டது. பிரேதத்தின் உடலில் பிணவிரைப்பு தன்மை காணப்பட்டது. பிரேதத்தின் உடலில் 8 புறக்காயங்கள் காணப்பட்டன.

காயம் எண்.1 - முகத்தின் வலப்புறம் கன்னக்கதுப்பு பகுதியில் 4 x 3 செ.மீ. அளவிலான சிராய்ப்பு காயம்.

காயம் எண்.2 - வலது கன்னத்தில் 3 x 2 செ.மீ. அளவிலான மற்றொரு சிராய்ப்பு காயம்

காயம் எண்.3 - நெற்றியின் வலது மற்றும் இடப்பகுதி, வலது, இடது விழிக்கூடு ஆகிய பகுதிகளை உள்ளடக்கிய முகத்தின் மேற்பகுதியில் விரிந்த, உட்குழிந்த, குறிப்பிட்ட வடிவில்லாத 16 x 4 முதல் 6 செ.மீ. x தலைக்கூட்டின் அடிப்பரப்பு மற்றும் முகத்தின் ஆழப்பகுதி வரையிலான ரத்தம் கன்றிய சிதைந்த காயம். இதன் உட்புறத்தில் முகத்தின் உட்பகுதி எலும்புகள் உடைப்பட்டு சிதைந்து காணப்பட்டது.

காயம் எண்.4 - மூக்கு, மேல்தாடையின் வலது மற்றும் இடப்பகுதி ஆகிய முகத்தின் நடுப்பகுதியில் 7.5x 2 முதல் 4 செ.மீ. x முகத்தின் ஆழப்பகுதி வரையிலான சிதைந்த காயம். இதன் ஆழப்பகுதியில் அப்பகுதியை சார்ந்த எலும்புகள் சிதைவுற்றும், பற்கள் பெயர்ந்தும் காணப்பட்டன.

காயம் எண்.5 - இடது கன்னக்கதுப்பு பகுதியிலன் எலும்பு பகுதியில் 6 x 2.5 செ.மீ. அளவில் ரத்தம் கன்றிய காயம்.

காயம் எண்.6 - வலது சுட்டு விரலின் புறப்பகுதியில் 1 x 1 x 0.5 செ.மீ. அளவிலான சிதைந்த காயம்.

காயம் எண்.7 - வலது நடுவிரலின் புறப்பகுதியில் 1 x 1 x 1 செ.மீ. அளவிலான சிதைந்த காயம்.

காயம் எண்.8 - வலது கையின் புறப்பகுதியில் 1 x 1 x 0.5 செ.மீ. அளவில் சிதைந்த காயம்.

மேற்கொண்டு ஆய்ந்து பார்க்கையில் உச்சந்தலையை சார்ந்த திசுக்கள் தலையின் வலப்புறம் 7 x 4.5 செ.மீ. அளவிலும், முன்னந்தலை மற்றும் வலப்புற திசுக்கள் 12.5 x 1.5 செ.மீ. அளவிலும், ரத்தம் கன்றி காணப்பட்டது. தலைக்கூட்டின் வலப்பகுதியும் அதை சார்ந்த பக்கவாட்டு எலும்பு ஆழப்பகுதியில் முறிந்து காணப்பட்டது. மூளை கோளத்தை சார்ந்த உறைகள் கிழிந்தும், அதன் ஆழப்பகுதியில் ரத்தம் கசிந்தும் காணப்பட்டது. பெருமூளையின் முன்புற கோளமும், வலப்புற கோளமும் ரத்தம் கன்றியும், சிதைந்தும் காணப்பட்டது. தலைக்கூட்டின் அடிப்பகுதி முன்புறத்தில் முறிவுற்று காணப்பட்டது. முகம் மற்றும் தலையை சார்ந்த காற்று குமிழ்களில் குருதி கசிந்து காணப்பட்டது. முகத்தை சார்ந்த வெளிப்புற மேற்பரப்பும், மேல்தாடையும், மேல்அன்னமும், முறிவுற்றும், அதை சார்ந்த திசுக்கள் ரத்தம் கன்றியும் காணப்பட்டது. மேல்தாடை எலும்பின் வலப்புறமும், கீழ்த்தாடை எலும்பின் வலப்புறமும், முறிவுற்றும், அப்பகுதியை சார்ந்த பற்கள் இடம் பெயர்ந்தும் காணப்பட்டது. நாவடி எலும்பு,

குரல்வலை எலும்பு, விலா கூடு ஆகியவற்றில் குறிப்பிடத்தக்க மாற்றம் இல்லை. இதயத்தில் குறைந்த அளவில் திரவ நிலையில் குருதி காணப்பட்டது. நுரையீரலில் குருதி தேக்கமுற்று காணப்பட்டது. இரைப்பையில் 50 கிராம் அளவில் பகுதி செரிக்கப்பட்ட உணவு காணப்பட்டது. கல்லீரல், மண்ணீரல் மற்றும் சிறுநீரகங்கள் வெளிறி காணப்பட்டது. மற்ற உள்நுறுப்புக்களில் மாற்றம் ஏதுமில்லை.

ஆகையினால் மேற்குறிப்பிடப்பட்ட நபர் தான் தனது தலை மற்றும் முகத்தில் உண்டான காயங்களின் காரணமாக இறந்துள்ளார் என்று சான்றிததுள்ளேன். அந்த அறிக்கை அ.சா.ஆ.10.

கத்தி, உருட்டு கட்டை, கல் போன்ற ஆயுதங்களால் இறந்துபோன நபர்கள் தாக்கப்பட்டிருந்தால், அவர்களுக்கு மேலே சொன்ன காயங்கள் ஏற்பட்டு அவர்கள் இறந்திருக்க வாய்ப்புண்டு என்றால் சரிதான்.

குறுக்கு விசாரணை (1, 2 எதிரிகள் தரப்பில்):-

குமார் என்பவரது இரைப்பை காலியாக இருந்தது என பிரேத கூராய்வு அறிக்கையில் சொல்லியுள்ளேன். ஒரு நபர் அருந்திய உணவு முழுமையாக செரிமாணம் ஆவதற்கு சுமார் 4 மணி நேரம் ஆகும். உடல் உள்நுறுப்புக்களை ரசாயன பரிசோதனைக்கு அனுப்பியுள்ளேன். அது குறித்து அறிக்கையில் குறிப்பிடவில்லை என்றால் சரிதான். ஆனந்தனுக்கு தலை மற்றும் முகத்தில் இருந்த நான் கூறிய காயங்கள் விபத்தினால் கூட ஏற்பட்டிருக்க வாய்ப்புண்டு என்றால் சரிதான். நான் காவல் துறையினர் கேட்டு கொண்டதற்கிணங்க ஒரு தவறான அறிக்கை கொடுத்துள்ளேன் என்றால் சரியல்ல.

மறு விசாரணை:-

இல்லை.

DEPOSITION OF WITNESS
(Chapter XXIII Code of Criminal Procedure)

IN THE COURT OF : THE ADDITIONAL DISTRICT & SESSIONS COURT,
CHENGALPATTU.

Calendar ...
Miscellaneous ...
Preliminary Register ...
Sessions ...

SC.No.153/2007

Deposition of witness for Prosecution L.W.17
..... Defence P.W.11
.... Court

Name : திரு.ராஜேந்திரன்

Caste :

Calling :

Religion :

Age :

Solemnly affirmed in accordance with the provisions of Act X of 1872 of the day of 17.03.2022

முதல் விசாரணை:

நான் கடைசியாக சேலையூரில் காவல் உதவி ஆணையராக பணிபுரிந்து ஓய்வு பெற்று பெருங்குடியில் குடியிருக்கிறேன். கடந்த 2006ம் வருடம் துரைப்பாக்கம் காவல் நிலையத்தில் ஆய்வாளராக பணிபுரிந்த காலத்தில் 10.02.2006 அன்று காலை 6.00 மணிக்கு நான் காவல் நிலைய அலுவலில் இருந்த போது கண்ணகிநகரை சேர்ந்த குமார் மகன் முருகன் என்பவர் நிலையம் நேரில் ஆஜராகி ஒரு வாக்குமூலம் கொடுத்தார். அதை நான் பதிவு செய்தேன். நான் அதை அவரிடம் படித்து காண்பித்து அதன் பிறகு அவரிடம் அதில் கையெழுத்து வாங்கினேன். முருகனோடு வந்த அவரது மாமாவும் பதிவு செய்யப்பட்ட புகார் வாக்குமூலத்தில் கையெழுத்து செய்தார். புகாரின் அடிப்படையில் துரைப்பாக்கம் காவல் நிலைய குற்ற எண்.128/2006 இதச 302 பிரிவின் கீழ் வழக்கு பதிவு செய்தேன். அச்ச முதல் தகவல் அறிக்கை அ.சா.ஆ.11.

அசல் ஆவணங்களை நீதிமன்றத்திற்கு அனுப்பி வைத்தேன். நான் வழக்கை மேல் விசாரணைக்கு எடுத்து கொண்டு சம்பவ இடமான சீவரம் பெருங்குடி குப்பை மேட்டிற்கு 7.30 மணிக்கு சென்றேன். சம்பவ இடத்தை சாட்சிகள் நாகராஜன், மாரிமுத்து ஆகியோர் முன்னிலையில் பார்வையிட்டு பார்வை மகசர் மற்றும் வரைபடம் தயார் செய்தேன். அவை முறையே அ.சா.ஆ.12 மற்றும் அ.சா.ஆ.13.

சம்பவ இடத்தில் 3 பிரேதங்கள் இருந்தது. பஞ்சாயத்தார் முன்னிலையில் இறந்து கிடந்த ஆண்டாள், குமார், ஆனந்தன் ஆகியோரது பிரேதங்கள் மீது விசாரணை செய்து, பிரேத விசாரணை அறிக்கைகள் 3 தயார் செய்தேன். அவை மூன்றும் முறையே அ.சா.ஆ.14 முதல் அ.சா.ஆ.16.

தலைமை காவலர் ராஜேந்திரன் மூலமாக பிரேத பரிசோதனை செய்வதற்காக விண்ணப்பம் கொடுத்து ராயப்பேட்டை அரசு மருத்துவமனைக்கு அனுப்பி வைத்தேன். 12.45 மணிக்கு சம்பவ இடத்திலிருந்து ரத்தக்கறை படிந்த மண், மாதிரி மண், ரத்தக்கறை படிந்த கருங்கல் ஆகியவற்றை மகசர் தயார் செய்து அதே சாட்சிகள் முன்பு கைப்பற்றினேன். மகசர் அ.சா.ஆ.17.

வழக்கு சம்பவத்தை நேரில் பார்த்த சாட்சிகள் முருகன், பெருமாள், கட்டையன், தனம் மற்றும் பாபு, ஏழுமலை ஆகியோர்களை விசாரணை செய்து வாக்குமூலம் பதிவு செய்தேன். பின்னர் அரசு மருத்துவமனைக்கு சென்றேன். பிரேத கூராய்வு முடிந்தவுடன் தலைமை காவலர் மூலம் பிரேதங்களை நல்லடக்கத்திற்காக உறவினர் வசம் ஒப்படைக்க சொன்னேன்.

பின்னர் எதிரிகளை பிடிப்பதற்காக தனிப்படை அமைக்கப்பட்டது. 12.02.2006ம் தேதி ஞாயிற்று கிழமை 16.30 மணிக்கு கண்ணகிநகர் பின்புறமுள்ள மைதானத்தில் சந்தேகத்திற்கு இடமாக இருந்த நபர்களை பிடித்து விசாரணை செய்தேன். அதில் ஒருவர் பெயர் அந்தோணி என்றும், மற்றொருவர் ரமேஷ் என்றும் கூறினார்கள். நான் அவர்களை விசாரணை செய்ய குற்ற எண்.128/2006ல் பதிவு செய்யப்பட்ட கொலை வழக்கு எதிரிகள் என தெரிய வந்தது. அவர்களை கைது செய்தேன். சாட்சிகள் கிருஷ்ணன், முரளி ஆகியோர்கள் முன்னிலையில் 16.40 மணிக்கு அந்தோணி என்பவரிடம் ஒப்புதல் வாக்குமூலம் பெற்றேன். அதே சாட்சிகள் முன்னிலையில் 17.50 மணிக்கு ரமேஷ் என்பவரிடம் ஒப்புதல் வாக்குமூலம் பதிவு செய்தேன்.

ரமேஷ் தன்னை அழைத்து சென்றால் கொலை செய்ய பயன்படுத்திய சவுக்கு கட்டையை எடுத்து ஆஜர் செய்வதாக சொன்னார். அவர் ஸ்ரீவரம் குப்பை மேட்டிற்கு எங்களை அழைத்து சென்றார். சுமார் 2 அடி நீளமுள்ள பட்டையான கத்தியுடன் கூடிய இரும்பு ராடு ஒன்றை முன்புதரில் இருந்து எடுத்து கொடுத்தார். அதற்காக ஒரு மகசர் தயார் செய்தேன். 19.00 மணிக்கு எதிரி அந்தோணி செல்வகணபதி அவன்யூ 1வது தெரு, ஸ்ரீவரம் என்ற இடத்தில், அவரது வீட்டின் ஓலையில் சொருகி வைத்திருந்த தைல மர உருட்டு கட்டை ஒன்றை எடுத்து

ஆஜர் செய்தார். அதை மகசர் தயார் செய்து சாட்சிகள் கிருஷ்ணன், முரளி ஆகியோர்கள் முன்னிலையில் கைப்பற்றினேன்.

ரமேஷ் கொடுத்த ஒப்புதல் வாக்குமூலத்தில் அனுமதிக்கப்பட்ட பகுதி அ.சா.ஆ.18. அவரிடமிருந்து கைப்பற்றிய பொருட்களுக்காக தயார் செய்த மகசர் அ.சா.ஆ.19. அந்தோணி கொடுத்த ஒப்புதல் வாக்குமூலத்தில் அனுமதிக்கப்பட்ட பகுதி அ.சா.ஆ.20. அவரிடமிருந்து கைப்பற்றிய பொருட்களுக்காக தயார் செய்த மகசர் அ.சா.ஆ.21.

எதிரிகள் மற்றும் சொத்துக்களோடு காவல் நிலையம் வந்து, எதிரிகளை நீதிமன்ற காவலுக்கு அனுப்பி வைத்தேன். 13.02.2006ம் தேதி திங்கட்கிழமை 17.45 மணிக்கு பாண்டியன் நகர், சுடுகாட்டில் சந்தேகத்திற்கு இடமான 2 நபர்களை விசாரணை செய்தேன். அவர்கள் பெயர் வேலு என்கிற சக்திவேல் என்றும், சரவணன் என்றும் கூறினார்கள். அவர்களை தீவிரமாக விசாரணை செய்தேன். அவர்கள் 128/2006 வழக்கில் சம்பந்தப்பட்டவர்கள் என்று தெரியவந்தது. அந்த இருவரையும் 17.50 மணிக்கு சாட்சிகள் கிருஷ்ணன் மற்றும் ராமலிங்கம் ஆகியோர்கள் முன்னிலையில் கைது செய்தேன்.

17.50 மணிக்கு சக்திவேலிடம் ஒப்புதல் வாக்குமூலம் பெற்றேன். 18.50 மணிக்கு சரவணனிடம் ஒப்புதல் வாக்குமூலம் பெற்றேன். அவர்கள் இருவரும் குற்றத்தை ஒப்புக் கொண்டார்கள். அவர்களை அழைத்து சென்றால், அவர்கள் மறைத்து வைத்திருக்கும் கத்தியை எடுத்து கொடுப்பதாக சொன்னார்கள். ஸ்ரீவரம், குப்பைமேட்டு பகுதிக்கு சென்றோம். இரண்டு பேரும் சேர்ந்து ஒரு கத்தியை எடுத்து கொடுத்தார்கள். அதே சாட்சிகள் முன்னிலையில் அதற்காக ஒரு மகசர் தயார் செய்தேன். ஒப்புதல் வாக்குமூலங்களில் அனுமதிக்கப்பட்ட பகுதி அ.சா.ஆ.22 மற்றும் அ.சா.ஆ.23. அவர்களிடமிருந்து கைப்பற்றிய பொருட்களுக்காக தயார் செய்த மகசர் அ.சா.ஆ.24.

எதிரிகள் மற்றும் வழக்கு சொத்துக்களோடு காவல் நிலையம் சென்று, நீதிமன்ற காவலுக்கு அனுப்பி வைத்தேன். சம்பந்தப்பட்ட சாட்சிகளை விசாரணை செய்தேன். தடய அறிவியல் ஆய்வகத்திற்கு பரிசோதனைக்கு அனுப்புவதற்காக நீதிமன்றத்திற்கு விண்ணப்பம் கொடுத்தேன்.

பிரேத கூராய்வு செய்த மருத்துவரை விசாரணை செய்து, ஆவணம் பெற்று வாக்குமூலம் பதிவு செய்தேன். செராலஜி அறிக்கை அ.சா.ஆ.25, பயாலஜிக்கல் அறிக்கை அ.சா.ஆ.26.

வழக்கின் விசாரணை முடித்து, எதிரிகள் மீது இதச பிரிவுகள் 302 உ/இ 34ன் கீழ் இறுதி அறிக்கை தாக்கல் செய்தேன். எனது விசாரணையின் போது சாட்சிகள் அனைவரும் அரசு தர்ப்பு வழக்கை ஒத்து சாட்சியம் அளித்தார்கள்.

குறுக்கு விசாரணை (1வது எதிரி தரப்பில்):-

இல்லை (கற்றறிந்த வழக்கறிஞர் ஆஜர்)

குறுக்கு விசாரணை (2வது எதிரி தரப்பில்):-

இல்லை (கற்றறிந்த வழக்கறிஞர் ஆஜர்)